

मागास क्षेत्र अनुदान निधी (बीआरजीएफ) अंतर्गत
कार्यसिध्दी प्रोत्साहनाच्या आधारे निधी वाटप
करण्यासंबंधी सूचना.

महाराष्ट्र शासन

ग्राम विकास विभाग

शासन निर्णय क्रमांक: बीआरजीएफ-२०१४/प्र.क्र.८५/पंरा-६

ग्रामविकास व जलसंधारण विभाग,

बांधकाम भवन, २५, मझबान पथ,

फोर्ट, मुंबई-४०० ००१

तारीख: २१ एप्रिल, २०१४

प्रस्तावना-

मागास क्षेत्र अनुदान ही केंद्र पुरस्कृत योजनेची सध्या राज्यात औरंगाबाद, अमरावती, अहमदनगर, भंडारा, चंद्रपुर, धुळे, गोंदिया, गडचिरोली, हिंगोली, नांदेड, नंदुरबार व यवतमाळ या १२ जिल्ह्यांमध्ये अंमलबजावणी करण्यात येत आहे. दि.१५ जानेवारी, २०१० च्या शासन निर्णयानुसार योजनेच्या कार्यकारी मार्गदर्शक सूचना निर्गमित करण्यात आल्या आहेत. या शासन निर्णयातील मुद्दा क्र.१६ नुसार निधी वाटपाचे निकष निर्देशित करण्यात आले आहेत. या निकषांमध्ये १०% निधी कार्यसिध्दी प्रोत्साहन या निकषावर वाटप करावे असे ही सूचित करण्यात आले आहे. यासंबंधी सविस्तर सूचना निर्गमित करणे शासनाच्या विचाराधीन होते.

शासन निर्णय -

- १) मागास क्षेत्र अनुदान निधी योजनेअंतर्गत प्रत्येक जिल्ह्यांनी प्राप्त निधीतून १०% निधी कार्यसिध्दी प्रोत्साहन निधी म्हणून राखीव ठेवावा. उर्वरित निधीचे वाटप शासन निर्णय दि.१५ जानेवारी, २०१० च्या सूचनेनुसार करावे.
- २) जिल्हा स्तरावर प्रथम कार्यसिध्दीच्या निकषाप्रमाणे पात्र ग्रा.पं.ची यादी तयार करून १०% कार्यसिध्दी प्रोत्साहन निधीचे वाटप करावे. कार्यसिध्दी प्रोत्साहन निधीचे वाटप पात्रतेचे निकष खालीलप्रमाणे असावेत.

अ) मागील आर्थिक वर्षात यशवंत पंचायतराज अभियानामध्ये “अ अथवा अ+” श्रेणी प्राप्त झालेल्या ग्रामपंचायती.

आ) संग्राम कार्यक्रमांतर्गत संगणक प्रणाली मधील मागील वर्षीच्या एप्रिल अखेरपर्यंतच्या खाली दर्शविलेल्या नोंदी विहित टक्केवारी नुसार झालेल्या ग्रामपंचायती

१. प्लॅन प्लस	:	१००%
२. ॲक्शन सॉफ्ट	:	१००%
३. सोशल ऑडीट	:	१००%
मिटींग मॅनेजमेंट		
४. नॅशनल ॲसेट डिरेक्टरी	:	८०%
५. प्रिया सॉफ्ट	:	१००%
६. एरिया प्रोफायलर	:	१००%

इ) पर्यावरण संतुलन समृद्ध योजनेमध्ये मागील वर्षी पात्र ठरलेल्या ग्रामपंचायती.

ई) ज्या ग्रामपंचायतीमध्ये ग्रामपंचायत निवडणुकीनंतर एका वर्षात १००% सदस्यांचे क्षमता बांधणीचे प्रशिक्षण पूर्ण झालेले असेल अशा ग्रामपंचायती.

३. वरील चार (४) निकष पूर्ण करणाऱ्या सर्व ग्रामपंचायती कार्यसिध्दी प्रोत्साहनाचा अतिरिक्त निधी मिळण्यास पात्र राहतील वरील कार्यसिध्दी प्रोत्साहन निधी समप्रमाणात पात्र ग्रामपंचायतींना जिल्हास्तरावरून त्यांच्या बँकखात्यात RTGS द्वारे वाटप करण्यात येईल.

४. कार्यसिध्दी प्रोत्साहन निधी प्राप्त करणाऱ्या ग्रामपंचायतींची यादी प्रतिवर्षी एप्रिल महिन्यात जिल्ह्यांनी शासनास सादर करावी आणि शासन स्तरावर अशा ग्रामपंचायतीची यादी संकलीत करावी.

५. या कार्यसिध्दी प्रोत्साहन निधीतून घेण्यात येणाऱ्या कामांना ग्रामसभेची मान्यता आवश्यक आहे. नवीन प्रस्तावित / अपूर्ण कामे पूर्ण करण्यासाठीही या निधीचा वापर करता येईल. मागास क्षेत्र अनुदान निधीच्या योजनेच्या मार्गदर्शक सूचनांप्रमाणे मागासलेपणा दूर करण्यासाठी आवश्यक ती विकास कामे ग्रामपंचायती प्रस्तावित करू शकतील.

६. प्रतिवर्षीच्या जिल्हा वार्षिक आराखड्यामध्ये या कामांचा समावेश असणे आवश्यक आहे. या सूचना निर्गमित होण्याच्या आधी जर सन २०१४-१५ चा जिल्हा वार्षिक आराखडा जिल्हा नियोजन समितीसमोर मंजूर झालेला असेल, तर कार्यसिध्दी प्रोत्साहन निधी अंतर्गत घेतलेल्या ग्रामपंचायतींच्या कामांना जिल्हा नियोजन समितीची कार्योत्तर मान्यता घेण्यात यावी.

७. या निधी अंतर्गत घेतलेल्या सर्व विकास कामांसाठी शासन निर्णय दिनांक १५ जानेवारी, २०१० नुसार व योजना अंमलबजावणीसाठी वेळोवेळी देण्यात येणाऱ्या सर्व सूचना लागू राहतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०४२११७०७१३००२० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ.नरेश गिते)

उपसचिव, महाराष्ट्र शासन

प्रत,

१. माननीय राज्यपालांचे सचिव,
२. मा.मुख्यमंत्री यांचे प्रधान सचिव,
३. मा.उपमुख्यमंत्री यांचे सचिव,
४. मा.मंत्री व राज्यमंत्री (सर्व) यांचे खाजगी सचिव,
५. सर्व जिल्हा परिषद, अध्यक्ष
६. मा.मुख्य सचिव,
७. मा. विधानसभा व विधानपरिषद सदस्य,
८. सर्व मंत्रालयीन विभाग,
९. सर्व विभागीय आयुक्त,
१०. सर्व जिल्हाधिकारी,
११. महालेखापाल, महाराष्ट्र-१, मुंबई (लेखा व अनुज्ञेयता),
१२. महालेखापाल, महाराष्ट्र-२, नागपूर (लेखा व परिक्षा व अनुज्ञेयता),
१३. महासंचालक, माहिती व जनसंपर्क महासंचलनालय, मंत्रालय, मुंबई (प्रसिध्दीसाठी व माहितीसाठी)
१४. संचालक, लेखा व कोषागारे, मुंबई,
१५. संचालक, एसआयआरडी, यशदा, पुणे

१६. संचालक, भाषा संचालनालय, महाराष्ट्र राज्य, मुंबई,
१७. ग्राम विकास विभागातील सर्व उप सचिव,
१८. मुख्य कार्यकारी अधिकारी, जिल्हा परिषद, सर्व
१९. मुख्य लेखा व वित्त अधिकारी, जिल्हा परिषद, सर्व
२०. जिल्हा नियोजन अधिकारी सर्व
२१. प्रकल्प संचालक, जिल्हा ग्रामीण विकास यंत्रणा, सर्व
२२. , जिल्हा कोषागार अधिकारी, सर्व
२३. ग्राम विकास विभागातील सर्व कार्यासने व रोखशाखा,
२४. निवड नस्ती, कार्यासन पंरा-४ (२२), ग्राम विकास व जलसंधारण विभाग